

“શું બોલ્યા?” પેલી પ્રૌઢાનો પિતો ગયો. કવિરાજને અચાનક ભાન થયું એટલે બોલ્યા, “બહેન, હું તો ભૂવાને કહું છું. જુઓને, હું જ્યાં જ્યાં પડું છું, ત્યાં ત્યાં ભૂવો જ મને દેખાય છે.” ત્યારે પેલાં બહેને ફરીથી હિંમત કરીને કહ્યું, “અરે કવિરાજ, ખરેખર તો જ્યાં જ્યાં ભૂવો હોય છે ત્યાં ત્યાં તમે પડો છો!”

સ્વયંભૂ સર્જતા ભૂવાનું પણ એક સૌન્દર્ય હોય છે. એની એક ગરિમા અને બ્યૂટી હોય છે. કોઈ મજૂર પાસે આવો ભૂવો કરાવવા જઈએ તો આટલી રમણીયતા અને નૈસર્ગિકતા એ કૃત્રિમ ભૂવામાંથી પ્રગટે જ નહીં! કેટલાક ભૂવા- કહેવાય ભૂવા, પણ અદ્ભુત જાણે કૂવા! કેટલાક ભૂવા ઊંડી વાવ જેવા હોય છે, તો વફી કેટલાક કે સરોવરની નાની આવૃત્તિ જેવા!

ભૂવા માટે શહેરના પ્રત્યેક રસ્તા કંઈ નસીબદાર નથી હોતા. કોઈક જ નસીબદાર રસ્તાને ભૂવાની ભેટ મજૂતી હોય છે.

કોર્પોરેશનની અપાર કરુણા હોય તો જ શહેરીજનોને ભૂવાની ભેટ મજૂતી જે વર્ષે મોટી સંખ્યામાં ભૂવા પડ્યા હોય ત્યારે આપણે સમજી લેવાનું કે આ વર્ષે આપણા પર કોર્પોરેશનની બહુ મોટી કૃપા છે! કૃપા વગર ‘પ્રસાદ’ નથી મજૂતો. કોર્પોરેશનની કૃપા ન હોય તો ભૂવો તો ચાર બાય ચાર ઇંચની નાનકડી ભૂવી પણ આપણને માણવા ન મજૂત. કેટલાક ભૂવાની તો કલાત્મકતા જ એટલી આકર્ષક હોય છે કે વિદેશીઓ પણ અમદાવાદ, વડોદરા, સુરત અને રાજકોટ જેવા ભૂવા ફેઈમ શહેરોની મુલાકાત લેવા આવવાનું ચૂકતા નથી. જે શહેરના ખાડા અને ભૂવા

આટલા બેનમૂનપણે સ્વયંસર્જિત કે સ્વયંભૂ પ્રગટતા હોય એ શહેરના શાસકો અને વહીવટદારો પાસે કેવી કલાત્મક સૂઝ અને યુનિક કહેવાય એવું આર્ટિસ્ટિક વિઝન હશે. એવું વિચારીને દેશનાં મોટાં મોટાં શહેરોના સેવાભાવી કોર્પોરેટરો અને વર્કોહોલિક અધિકારીઓ આપણાં આ મુખ્ય ચાર શહેરોમાં ભૂવાદર્શન કરવાં અને ખાસ તો સ્વયંભૂપણે આટલા મનોહર ભૂવા કેવી રીતે પ્રગટે છે તેનો તલસ્પર્શી અભ્યાસ કરવા આવતા હોય છે.

કેટલાક લોકો ભૂવાના કારણે કોર્પોરેશનની ભલે ટીકા કરતા હોય, પણ એ લોકોને એ વાતની ખબર નથી કે આ જ ભૂવાના પ્રતાપે તો ગુજરાતના ટૂરિઝમ ડિપાર્ટમેન્ટને કેટલો મોટો આર્થિક ફાયદો થયો છે! છેલ્લાં ઘણાબધાં ચોમાસાંએ જે તે શહેરના વિકાસમાં, નગરસેવકો અને અધિકારીઓનો હૂંફાળો સાથ લઈ, પોતાનું સારું એવું યોગદાન પૂરું પાડ્યું છે. વાત તો ઊડતી ઊડતી એવીય આવી છે કે આ ચાર મહાનગરો વચ્ચે પણ ટૂંક સમયમાં ભૂવાસ્પર્ધા શરૂ થવાની છે. આમાં જે શહેરનો પહેલો નંબર આવશે એ શહેરના કોર્પોરેટરો, મેયર, અધિકારીઓ, વહીવટદારો અને ભૂવાના એપિસેન્ટર તરીકે ઓઝખાતા કોન્ટ્રાક્ટરનું સન્માન કરવામાં આવશે અને વિજેતા શહેરના કોર્પોરેશનને ભૂવાના ફોટા સાથેની એક વિશિષ્ટ ટ્રોફી પણ આપવામાં આવશે. આ ટ્રોફી ફરતી રાખવામાં આવે એવી અત્યારથી જ કેટલાંક શહેરોના નગરસેવકો અને અધિકારીઓએ લાગણીભરી માંગણી પણ કરવા માંડી છે. સાહેબ, આને કહેવાય ભૂવાકર્ષણ!

ઈશ્વરલાલ : ૯૮૨૫૦૩૪૯૭૭ કિરણભાઈ : ૯૮૨૪૦૧૧૬૭૭ જતીનભાઈ : ૯૮૯૮૯૮૨૨૭૭

ગીતા સુગર એજન્સી

સુગર બ્રોકર

ઓમ એઢરપ્રાઈઝ

હોલસેલ સુગર સપ્લાયર